

8. It-tmien motiv ibbażat fuq żball ta' ligi tal-Kummissjoni kif ukoll fuq żball ta' fatt u ta' evalwazzjoni meta ddikjarat li t-tranżazzjoni seta' jkollha effett dirett u negattiv fuq il-kompetizzjoni effettiva fis-sitt pajjiżi ta' referenza jew fiż-ŻEE.
9. Id-disa' motiv ibbażat fuq żball ta' ligi tal-Kummissjoni kif ukoll fuq żball ta' fatt u ta' evalwazzjoni meta čahdet id-dikjarazzjonijiet tal-partijiet li t-tranżazzjoni kienet taċċellera t-tnedja ta' Galleri fiż-ŻEE b'minn tal-inqas ħames snin u ssalva eluf ta' hajjiet, u li, l-internalizzazzjoni tal-marġni ta' Illumina mal-bejgħ tas-sistemi NGS lil GRAIL setghet telimina l-marginalizzazzjoni doppja u twassal għal iffrankar sostanzjali għas-sistemi ta' saħħa tal-Istati Membri u ghall-persuni taxxabli billi jitnaqqas l-ispejjeż tat-trattament tal-kancer. Bil-kontra tal-allegazzjonijiet tal-Kummissjoni, l-effettività tat-tranżazzjoni hija kollha specifika għal fużjoni, verifikabbli u tista' tibbenefika lill-konsumaturi.
10. L-ghaxar motiv ibbażat fuq żball ta' ligi tal-Kummissjoni kif ukoll fuq żball ta' fatt u ta' evalwazzjoni meta čahdet il-pakkett komplet ta' miżuri ta' rimedji ta' Illumina li kien jinkluldi mhux biss l-offerta miftuha iżda wkoll l-impenji fdak li jikkonċerna l-ghoti ta' licenzja, id-derogi u l-impenji ta' nuqqas ta' infurzar li setgħu jiffacilitaw id-dħul u l-espansjoni upstream tal-kompetituri ta' Illumina.

Rikors ippreżentat fl-14 ta' Novembru 2022 – Nutmark vs Il-Kummissjoni

(Kawża T-714/22)

(2023/C 24/82)

Lingwa tal-kawża: il-Portugiż

Partijiet

Rikorrent: Nutmark Lda (Zona Franca da Madeira) (Funchal, il-Portugall) (rappreżentanti: P. Vidal Matos u F. Lança Martins, avukati)

Konvenut: Il-Kummissjoni Ewropea

Talbiet

Ir-rikorrenti titlob li l-Qorti Ġenerali jogħġobha:

- tannulla d-deċiżjoni kkontestata fl-intier tagħha;
- tikkundanna lill-Kummissjoni Ewropea għall-ispejjeż kollha.

Motivi u argumenti prinċipali

Insostenn tar-rikors tagħha kontra d-Deċiżjoni tal-Kummissjoni (UE) 2022/1414 tal-4 ta' Diċembru 2020 dwar l-iskema ta' ghajjnuna SA.21259 (2018/C) (ex-2018/NN) implimentata mill-Portugall għal Zona Franca da Madeira (ZFM) – Reġim III (notifikata bid-dokument C(2020) 8550) (GU 2022, L 217, p. 49), ir-rikorrenti tinvoka ħames motivi.

1. L-ewwel motiv huwa bbażat fuq żball ta' ligi minħabba identifikazzjoni żbaljata tas-sistema ta' riferiment, bi ksur tal-Artikolu 4(2) TUE u tal-Artikoli 107(1) u 263 TFUE.
2. It-tieni motiv huwa bbażat fuq żball ta' ligi minħabba li ma ntweriex li r-Reġim III taż-Zona Franca da Madeira jikkostitwixxi deroga mis-sistema fiskali ta' riferiment li tintrodu differenzi bejn operaturi ekonomiċi li jinsabu f-sitwazzjoni fattwali u legali paragunabbli, bi ksur tal-Artikolu 107(1) TFUE.
3. It-tielet motiv huwa bbażat fuq żball ta' ligi fl-evalwazzjoni tat-twettiq tar-rekwiżiti rilevanti għall-eżekuzzjoni korretta tar-Reġim III taż-Zona Franca da Madeira, sa fejn f'dan ir-rigward ir-Repubblika Portugiża adottat kriterji konformi mal-Artikolu 107(1) TFUE.
4. Ir-raba' motiv huwa bbażat fuq żball ta' ligi minħabba ksur tal-prinċipju ta' čertezza legali stabbilit fl-Artikolu 16(1) tar-Regolament tal-Kunsill 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (kodifikazzjoni)⁽¹⁾.
5. Il-humes motiv huwa bbażat fuq żball ta' ligi minħabba ksur tad-dritt għall-proprietà privata stabbilit fl-Artikolu 1 tal-Protokoll li hemm mal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali.

⁽¹⁾ GU 2015, L 248, p. 9.